

صدر آصف علی زرداری اور متحدہ قومی موومنٹ کے قائد الطاف حسین کے درمیان آج ٹیلیفون پر رابطہ دونوں رہنماؤں کے مابین ملک کی سیاسی صورتحال، ملکی و بین الاقوامی حالات اور باہمی دلچسپی کے مختلف امور پر تبادلہ خیال صدر مملکت نے ملک میں جمہوریت کی بقاء کیلئے الطاف حسین کے کردار کو سراہا

ملک کے استحکام، جمہوریت کی بقاء اور عوام کے مسائل کے حل کیلئے مشترکہ جدوجہد جاری رہے گی۔ الطاف حسین الطاف حسین نے گورنر سندھ ڈاکٹر عشرت العباد اور دیگر ممتاز شخصیات کو قومی اعزازات سے نوازنے پر صدر مملکت کا شکریہ ادا کیا لندن۔۔۔ 15 اگست 2012ء

صدر آصف علی زرداری اور متحدہ قومی موومنٹ کے قائد جناب الطاف حسین کے درمیان آج ٹیلیفون پر رابطہ ہوا جس میں دونوں رہنماؤں کے مابین ملک کی سیاسی صورتحال، ملکی و بین الاقوامی حالات اور باہمی دلچسپی کے مختلف امور پر تبادلہ خیال کیا گیا۔ جناب الطاف حسین نے صدر آصف زرداری کو جشن آزادی اور عمرے کی مبارکباد پیش کی۔ صدر زرداری نے جناب الطاف حسین کی خیریت دریافت کی اور ان کیلئے نیک جذبات کا اظہار کیا۔ صدر مملکت نے ملک میں جمہوریت کی بقاء کیلئے جناب الطاف حسین کے کردار کو سراہا۔ جناب الطاف حسین نے کہا کہ انشاء اللہ ملک کے استحکام، جمہوریت کی بقاء اور عوام کے مسائل کے حل کیلئے مشترکہ جدوجہد جاری رہے گی۔ جناب الطاف حسین نے گورنر سندھ ڈاکٹر عشرت العباد سمیت پاکستان کیلئے مختلف شعبوں میں کارہائے نمایاں انجام دینے والی ممتاز شخصیات کو قومی اعزازات سے نوازنے پر صدر مملکت کا شکریہ ادا کیا۔

ایم کیو ایم کے قائد الطاف حسین کا سینئر اور ممتاز ڈرامہ نگاروں محترمہ فاطمہ ثریا بیجا، انور مقصود، سی پی ایل سی کے چیئرمین احمد چنائے، ممتاز صحافیوں اظہر عباس اور حامد میر کو فون

ادب، پبلک سروس اور صحافت کے شعبوں میں نمایاں خدمات کے اعتراف میں سرکاری اعزازات ملنے پر مبارکباد پیش کی یہ امر نہایت خوش آئند اور قابل تحسین ہے کہ پاکستان کی 65 سالہ تاریخ میں پہلی مرتبہ ان شخصیات کو قومی اعزازات سے نوازا گیا ہے جنہوں نے پاکستان کو بنانے اور سنوارنے میں دن رات ایک کئے۔ الطاف حسین

حقداروں کو ان کا جائز حق دیئے جانے سے ہی حق تلفیوں کا خاتمہ ہو سکتا ہے اور ملک کو مضبوط و مستحکم کیا جاسکتا ہے۔ الطاف حسین لندن:۔۔۔ 15 اگست 2012ء

متحدہ قومی موومنٹ کے قائد جناب الطاف حسین نے مختلف شعبوں میں نمایاں خدمات کے اعتراف میں سرکاری اعزازات پانے والوں کو مبارکباد پیش کی ہے۔ جناب الطاف حسین نے ادب کے شعبوں میں نمایاں خدمات انجام دینے والے ملک کے سینئر اور ممتاز ڈرامہ نگاروں محترمہ فاطمہ ثریا بیجا، انور مقصود اور سٹیژن پولیس لائون کمیٹی کے چیئرمین احمد چنائے کو فون کر کے انہیں ادب اور پبلک سروس کے شعبہ میں انکی نمایاں خدمات کے اعتراف میں ہلال امتیاز ملنے پر اپنی اور ایم کیو ایم کے تمام کارکنوں اور حق پرست عوام کی جانب سے مبارکباد پیش کی۔ جناب الطاف حسین نے اس موقع پر گفتگو کرتے ہوئے کہا کہ یہ امر نہایت خوش آئند اور قابل تحسین ہے کہ پاکستان کی 65 سالہ تاریخ میں پہلی مرتبہ ان شخصیات کی خدمات کا اعتراف کر کے انہیں قومی اعزازات سے نوازا گیا ہے جن کے اجداد نے قیام پاکستان کیلئے قربانیاں دیں اور جن کی اولادوں نے پاکستان کو بنانے اور سنوارنے میں دن رات ایک کئے۔ انہوں نے کہا کہ زندگی کے ہر شعبہ میں حقداروں کو ان کا جائز حق دیئے جانے سے ہی حق تلفیوں کا خاتمہ ہو سکتا ہے اور ملک کو مضبوط و مستحکم کیا جاسکتا ہے۔ محترمہ فاطمہ ثریا بیجا، انور مقصود اور احمد چنائے نے جناب الطاف حسین کیلئے نیک جذبات کا اظہار کیا، ان کی درازی عمر اور صحت و تندرستی کیلئے دعا کی اور انہیں گورنر سندھ ڈاکٹر عشرت العباد کو عوام کی غیر معمولی خدمات کے اعتراف میں نشان امتیاز ملنے کی بھی مبارکباد پیش کی۔ جناب الطاف حسین نے ممتاز صحافیوں اظہر عباس اور حامد میر کو فون کر کے انہیں بھی صحافت کے شعبہ میں نمایاں خدمات انجام دینے پر ہلال امتیاز ملنے پر مبارکباد پیش کی اور ان کی مزید ترقی کیلئے دعا کی۔

ہمیں اپنی خود مختاری حاصل کرنے کیلئے خود کو معاشی طور پر مضبوط و مستحکم کرنا ہوگا، ڈاکٹر فاروق ستار

ایم کیو ایم لاہور زون کے زیر اہتمام دعوت افطار و ڈنر سے خطاب

لاہور۔۔۔۔۔ 15 اگست 2012ء

متحدہ قومی موومنٹ لاہور زون کے زیر اہتمام منگل ۲۶ رمضان المبارک کو ایم کیو ایم پنجاب ہاؤس میں معززین شہر کے اعزاز میں افطار ڈنر کا اہتمام کیا گیا جس میں معروف کالم نگار و دانشور منیر احمد بلوچ، اداکار شجاعت ہاشمی، فلم اسٹار حبیب، حافظ غلام محی الدین، پاکستان پیپلز پارٹی کے رہنما ملک حفیظ الرحمن اور وزیر اعظم پاکستان راجہ پرویز اشرف کے ایڈوائزر فواد چوہدری کے علاوہ مختلف سیاسی و مذہبی جماعتوں کے رہنماؤں، فلاحی و سماجی تنظیموں کے عہدیداران، علمائے کرام، بزنس کمیونٹی، دانشور، کالم نگار، ڈاکٹرز، پروفیسرز، انجینئرز، فنکاروں، کھلاڑیوں اور سول سوسائٹی تمام شعبہ ہائے زندگی سے تعلق رکھنے والے افراد نے بہت بڑی تعداد میں شرکت کی۔ دعوت افطار و ڈنر سے ایم کیو ایم کی رابطہ کمیٹی کے ڈپٹی کنوینر ڈاکٹر محمد فاروق ستار، رکن رابطہ کمیٹی افتخار اکبر رندھاوا اور لاہور زون کمیٹی کے انچارج ملک وسیم کھوکھر سمیت دیگر نے خطاب کیا۔ اس موقع پر رابطہ کمیٹی کے ڈپٹی کنوینر و سینیئر محترمہ نسرتین جلیل، اراکین رابطہ کمیٹی رضا ہارون، واسع جلیل، سیف یارخان، سینٹرل ایگزیکٹو کونسل کے اراکین سید شاہین انور گیلانی، ڈاکٹر شہزاد علی شمسی، میاں عتیق، طاہر آصف، بسمہ آصف، لاہور ڈسٹرکٹ انچارج ارشاد الحق چوہدری، متحدہ سوشل فورم کے انچارج مبین الدین قاضی ایڈووکیٹ سمیت دیگر ذمہ داران و کارکنان بھی موجود تھے۔ تقریب سے ڈاکٹر فاروق ستار نے خطاب کرتے ہوئے کہا کہ قائد تحریک جناب الطاف حسین کے پاس بجلی و گیس لوڈ شیڈنگ سمیت تمام مسائل و بحرانوں کا موجود ہے جو ملک معاشی طور پر آزد نہیں وہ خود کسی صورت مختار نہیں ہو سکتا ہمیں اپنی خود مختاری حاصل کرنے کیلئے خود کو معاشی طور پر مضبوط و مستحکم کرنا ہوگا۔ انہوں نے کہا کہ گزشتہ 65 برسوں سے یا تو بڑے بڑے جاگیرداروں نے حکومت کی ہے، ملک کے ایک حصے سے جب لوگ جناب الطاف حسین کے فکر و فلسفہ کی روشنی میں مڈل کلاس اور لوئر مڈل کلاس کو اپنی نمائندگی کیلئے اسمبلیوں میں بھیج رہے ہیں ایسا ملک کے دیگر علاقوں میں کیوں نہیں ہو سکتا ہے۔ انہوں نے اب وقت آ گیا ہے کہ عوام اپنے درمیان سے ایسے لوگوں کو منتخب کرے جو مسائل پر سیاست نہ کریں بلکہ وہ اپنے صوبائی اختیارات سے پنجاب کے عوام کے مسائل حل کریں۔ انہوں نے کہا کہ پاکستان نے صرف قرضہ لینے کے شعبہ میں تیز رفتاری سے ترقی کی جس کے باعث ہر پاکستانی 25 ہزار روپے کا قرضہ لیکر پیدا ہوتا ہے جبکہ ہر سال قرضے میں بھی 10 ارب کا اضافہ ہو جاتا ہے۔ ڈاکٹر فاروق ستار نے کہا کہ اپنے دل، چاہت اور لگن سے اس وقت یوم آزادی منائیں گے جب معاشی ترقی کی رفتار 10 فیصد اور قرضے لینے کی رفتار 10 فیصد ہوگی اور ہر پاکستانی کا ہاتھ لینے والا نہیں بلکہ دینے والا ہوگا۔ تقریب سے افتخار اکبر رندھاوا، ملک وسیم کھوکھر اور دیگر نے بھی خطاب کیا۔ بعد ازاں معزز مہمانوں کو قائد تحریک جناب الطاف حسین کی جانب سے افطاری اور ڈنر پیش کیا گیا۔

شہر اور شہریوں کو ریلیف دینے کیلئے کوئی کسر نہیں چھوڑی جائیگی۔ رکن رابطہ کمیٹی و صوبائی وزیر رضا ہارون

متحدہ قومی موومنٹ رابطہ کمیٹی کے اراکین و صوبائی وزیر رضا ہارون، سید شاکر علی، گلبر از خان خٹک نے ایم کیو ایم حیدرآباد کے ذمہ داران و ارکان اسمبلی کے

ہمراہ شہر کے مختلف علاقوں اور بازاروں کا دورہ

حیدرآباد۔۔۔۔۔ 15 اگست 2012ء

متحدہ قومی موومنٹ رابطہ کمیٹی کے اراکین و صوبائی وزیر رضا ہارون، سید شاکر علی، گلبر از خان خٹک اور ایم کیو ایم سندھ تنظیمی کمیٹی کے رکن و صوبائی وزیر زبیر احمد خان نے ایم کیو ایم حیدرآباد کے جوائنٹ زونل انچارجز نوید شمسی، ذوالفقار علی خانزادہ، وارا کین زونل کمیٹی حق پرست اراکین قومی و صوبائی اسمبلی صلاح الدین، سید طیب حسین، اکرم عادل اور سید وسیم حسین کے ہمراہ حیدرآباد کے مختلف علاقوں، فقیر کا پڑ، کلاتھ مارکیٹ، گرونگر، کوہ نور چوک، گاڑی کھاتا، لطیف آباد پونٹ نمبر 7، 8 کا ہنگامی دورہ کیا اور شہر بھر میں صفائی ستھرائی کی خراب صورتحال پر برہمی کا اظہار کرتے ہوئے ضلعی انتظامیہ کو ہدایات دیں کہ وہ شہر میں صفائی ستھرائی کے انتظامات کو بہتر سے بہتر بنائے اور نکاسی آب کیلئے فوری اقدامات کریں۔ انہوں نے کہا کہ جن علاقوں میں نکاسی آب کے مسائل ہے اور دیگر شکایات موصول ہوئی ان علاقوں میں پہنچ کر عوام کو فوری ریلیف دینے کیلئے حق پرست نمائندوں کے ذریعے حیسکو اور HDA کے افسران کو بھی فوری اقدامات کیلئے ہدایت کی گئیں ہیں۔ بعض علاقوں میں عوام سے گفتگو کرتے ہوئے کہا کہ ایم کیو ایم ڈیڑیوں اور جاگیرداروں کی نہیں بلکہ 98 فیصد غریب و متوسط طبقے کی جماعت ہے اور قائد تحریک الطاف حسین کی تعلیمات و ہدایات پر عمل کرتے ہوئے ایم کیو ایم حیدرآباد کے تمام ذمہ داران و کارکنان اور حق پرست ارکان اسمبلی عوام کی خدمت کیلئے عملی طور پر آپ کے علاقے میں موجود ہیں انہوں نے کہا کہ شہر اور شہریوں کو ریلیف دینے کیلئے کوئی کسر نہیں چھوڑی جائیگی اور اپنی تمام تر توانائیاں بروئے کار لاتے ہوئے ہر پریشانی سے نمٹنے کیلئے اقدامات کئے جائیں گے۔

ملک و قوم کی ترقی اور تحفظ صرف اور صرف قائد تحریک جناب الطاف حسین کے فکر و فلسفہ پر مبنی ہے۔ سینیئر سرین جلیل
 65 سالوں میں ہم طے نہیں کر سکتے کہ ملک میں کون سا بلدیاتی نظام ہو جو ملک و قوم کیلئے سود مند ہو، صوبائی وزیر رضا ہارون
 ریاست پوری طرح فلاپ ہو چکی اور اسکو کامیابی پر گامزن کرنے کیلئے ہمیں بہت محنت کے ضرورت ہے۔ گلفر از خان خٹک
 دکھی انسانیت کی خدمت متحدہ قومی موومنٹ کا نصب العین ہے۔ صوبائی وزیر زبیر احمد خان
 دکھی انسانیت کی خدمت ایم کیو ایم کا طرہ امتیاز ہے۔ نوید سٹیشی
 قائد تحریک جناب الطاف حسین کی خصوصی ہدایت پر غریب و نادار مسکینوں، یتیموں اور معذور افراد کی اعانت و مدد
 کے سلسلے میں KKF حیدرآباد کے زیر اہتمام ہونے والے امدادی پروگرام سے خطاب

حیدرآباد۔۔۔ 15 اگست 2012ء

قائد تحریک الطاف حسین کی خصوصی ہدایت پر غریب و نادار مسکینوں، یتیموں اور معذور افراد کی اعانت و مدد کے سلسلے میں KKF حیدرآباد کے زیر اہتمام ہونے والے امدادی
 پروگرام میں ایم کیو ایم رابطہ کمیٹی کی ڈپٹی کنوینر و سینیئر سرین جلیل، رکن رابطہ کمیٹی و صوبائی وزیر رضا ہارون، رکن رابطہ کمیٹی گلفر از خان خٹک، رکن رابطہ کمیٹی شاکر علی، سندھ تنظیمی کمیٹی
 کے انچارج عمر قریشی و اراکین، صوبائی وزیر زبیر احمد خان، ایم کیو ایم حیدرآباد زون کے جوائنٹ زونل انچارج نوید سٹیشی، ذوالفقار علی خان زادہ و اراکین زونل کمیٹی، حق پرست
 ارکان اسمبلی، صلاح الدین، سید طیب حسین، اکرم عادل، وسیم حسین، اور کے کے ایف کمیٹی کے انچارج و ارکان کے علاوہ چہر آف کامرس کے عہدیداران حیدرآباد کے مختلف
 شعبوں سے وابستہ معزز افراد اور پرنٹ و الیکٹرانک میڈیا کے صحافی حضرات نے کثیر تعداد میں شرکت کی پروگرام میں 4000 سے زائد مستحقین کو کروڑوں روپے مالیت کا امدادی
 سامان تقسیم کیا گیا جس میں سلائی مشین، ہیڈ سٹل فین، واٹر کولر، سائیکل، وہیل چیئر، ٹھیلے (بمعہ پیاز، آلو)، راشن ملبوسات اور نقد رقم شامل تھیں تقریب سے خطاب کرتے ہوئے
 ایم کیو ایم کی رابطہ کمیٹی کی ڈپٹی کنوینر و سینیئر سرین جلیل نے کہا کہ متحدہ قومی موومنٹ ایک جماعت ضرور ہے مگر یہ روایتی سیاسی جماعت نہیں اس نے قائد تحریک جناب الطاف
 حسین کی قیادت میں پاکستان سے فرسودہ سیاست کے خلاف نہ صرف آواز بلند کی بلکہ سیاست میں خدمت کو متعارف کرا کے اسکا عملی مظاہرہ بھی کیا۔ انہوں نے کہا کہ قائد تحریک
 الطاف حسین کی اسی انسانیت کی خدمت کی سوچ و فکر کے سبب متحدہ قومی موومنٹ نے دکھی انسانیت کی خدمت اور فلاحی کاموں کے لئے خدمت خلق فاؤنڈیشن جیسے ادارے کی
 بنیاد رکھی۔ انہوں نے کہا کہ ملک و قوم کی ترقی اور تحفظ صرف اور صرف قائد تحریک جناب الطاف حسین کے فکر و فلسفہ پر مبنی ہے۔ تقریب سے رکن رابطہ کمیٹی و صوبائی وزیر رضا ہارون
 نے خطاب کرتے ہوئے کہا کہ 65 سالوں میں ہم یہ طے نہیں کر سکتے کہ ملک میں کون سا بلدیاتی نظام ہوگا جو ملک و قوم کیلئے سود مند ثابت ہو اور 65 سال کی عمر میں آکر ہم یہ سوچ
 رہے ہیں کہ ہمیں کیا کرنا ہے۔ انہوں نے کہا کہ جو سیاسی جماعت بلدیاتی نظام میں سنجیدہ نہیں وہ پاکستان سے غداری کر رہی ہے کیونکہ بلدیاتی نظام ملک و قوم کی تعمیر و ترقی میں اہم
 کردار ادا کرتا ہے۔ انہوں نے کہا کہ پاکستان کا واحد لیڈر و رہنماء الطاف حسین ہے جو وزیر اعظم یا صدر بننے کی جدوجہد میں معروف عمل نہیں بلکہ ملکی دفاع کیلئے تمام سیاسی قوتوں کو
 متحد کرنے کی دعوت فکروں رہے ہیں۔ رکن رابطہ کمیٹی گلفر از خان خٹک نے خطاب کرتے ہوئے کہا کہ KKF نے قائد تحریک الطاف حسین کی تعلیمات پر عمل پیرا ہو کر اپنے
 رضا کاروں اور MQM کے کارکنان کے ذریعے ملک اور بیرون ملک دونوں جگہ ہی اپنی خدمات انجام دیں، خواہ سونامی کا طوفان ہو یا ایران میں آنے والا زلزلہ ہو، کشمیر میں
 قیامت خیز زلزلہ ہو یا ٹھٹھا اور بدین میں آنے والا سمندری طوفان ہو یا ملک بھر میں کسی بھی قسم کی کوئی قدرتی آفت یا حادثات ہوں خدمت خلق فاؤنڈیشن کا کردار ہمیشہ پیش پیش رہا
 ہے۔ انہوں نے کہا کہ اس وقت ہماری ریاست پوری طرح فلاپ ہو چکی ہے اور اسکو کامیابی کی راہ پر گامزن کرنے کیلئے ہمیں بہت محنت کے ضرورت ہے۔ تقریب سے رکن سندھ
 تنظیمی کمیٹی و صوبائی وزیر زبیر احمد نے خطاب کرتے ہوئے کہا کہ دکھی انسانیت کی خدمت متحدہ قومی موومنٹ کا نصب العین ہے اور MQM نے اقتدار میں رہ کر اور اقتدار کے
 بغیر بھی ہمیشہ غریب اور مستحق افراد، یتیموں، ناداروں اور مظلوموں، بیواؤں سمیت ہر دکھی فرد کی بلا امتیاز رنگ و نسل زبان و مذہب خدمت کی ہے، اور یہی وجہ ہے کہ قائد تحریک
 الطاف حسین ملک بھر کے محکوم عوام کے لئے امید کی کرن بن گئے ہیں اور عوام جانتے ہیں کہ قائد تحریک الطاف حسین کی کاوشوں کی بدولت پاکستان کے غریب و مظلوم عوام کی زندگی
 میں خوشحالی آئے گی۔ تقریب سے ایم کیو ایم حیدرآباد کے جوائنٹ زونل انچارج نوید سٹیشی نے خطاب کرتے ہوئے کہا کہ قائد تحریک الطاف حسین کی ہدایت پر آج بھی غریبوں و
 مسکینوں اور نادار افراد کی مدد کے لئے ہونے والا یہ امدادی پروگرام KKF اور متحدہ قومی موومنٹ کی روایت کا تسلسل ہے، انہوں نے کہا کہ دکھی انسانیت کی خدمت ایم کیو ایم کا
 طرہ امتیاز ہے۔ تقریب سے حق پرست اراکین قومی اسمبلی صلاح الدین، سید طیب حسین اور KKF حیدرآباد کے انچارج مبین شیخ نے بھی خطاب کیا۔

ایم کیو ایم شعبہ اقلیتی امور کمیٹی کے وفد کی گڈاپ ٹاؤن سیف المری گوٹھ میں اقلیتی برادری کے معززین

اور یوسی 5 ہندو گوٹھ میں سکھر رہنماؤں سے علیحدہ علیحدہ ملاقاتیں

وفد نے اقلیتی برادری کے معززین اور سکھر رہنماؤں کو قائد تحریک جناب الطاف حسین کا پیغام پہنچایا

وفد میں ایم کیو ایم اقلیتی امور کمیٹی کے جوائنٹ انچارج اور حق پرست رکن قومی اسمبلی منور لعل، جوائنٹ انچارج پطرس،

اراکین کمیٹی عارف بھٹی، کرشن سنگھ، مکیش روشن، الیاس کھوکھر اور نوید ملک شامل تھے

کراچی:۔۔۔ 15، اگست 2012ء

متحدہ قومی موومنٹ شعبہ اقلیتی امور کمیٹی کے وفد نے گڈاپ ٹاؤن سیف المری گوٹھ میں اقلیتی برادری کے معززین اور یوسی 5 ہندو گوٹھ میں سکھر رہنماؤں سے علیحدہ علیحدہ ملاقاتیں کیں اور انہیں قائد تحریک جناب الطاف حسین کا پیغام پہنچایا۔ وفد میں ایم کیو ایم اقلیتی امور کمیٹی کے جوائنٹ انچارج اور حق پرست رکن قومی اسمبلی منور لعل، جوائنٹ انچارج پطرس، اراکین کمیٹی عارف بھٹی، کرشن سنگھ، مکیش روشن، الیاس کھوکھر اور نوید ملک شامل تھے۔ ملاقاتوں میں وفد نے اقلیتی برادری کے معززین اور سکھر رہنماؤں سے اظہارِ خیال کرتے ہوئے کہا کہ قائد تحریک جناب الطاف حسین کا مشن و مقصد اور نظریہ بلا تفریق انسانیت کی بنیاد پر عوام کی خدمت کرنا اور غریب متوسط طبقے سے تعلق رکھنے والے افراد کے مسائل عملی جدوجہد کے ذریعے حل کرنا ہے، پاکستان میں رہنے تمام مذاہب سے تعلق رکھنے والے افراد برابر کے شہری ہیں اور ملک کی صورت حال سے باخبر رہنا ہر ایک پاکستانی شہری کا فرض ہے۔ انہوں نے کہا کہ قائد تحریک جناب الطاف حسین نے ہمیشہ ملک کو لاحق خطرات کے بارے میں عوام کو آگاہ کیا ہے جبکہ ہمارے حکمران اور مذہبی و سیاسی جماعتیں صرف اقتدار کی جدوجہد میں مصروف ہیں اور قائد تحریک جناب الطاف حسین کی باتوں کو مسلسل نظر انداز کیا جا رہا ہے۔ اس وقت ملک کی موجودہ صورتحال انتہائی نازک ہے اور تمام مذہبی و سیاسی جماعتوں کو ملک کی بقاء و سلامتی کیلئے متحد ہونے کی ضرورت ہے یہی وجہ ہے کہ قائد تحریک جناب الطاف حسین کی ہدایت پر ملک کی بقاء و سلامتی کی خاطر دن رات ملک کی سیاسی و مذہبی جماعتوں کے رہنماؤں سے ملاقاتیں کرنے میں مصروف ہیں تاکہ ملک کو درپیش بحرانوں سے نکلنے کیلئے ایک نکاتی ایجنڈے پر متفق ہوا جاسکے۔ اس موقع پر اقلیتی برادری اور سکھر رہنماؤں نے ایم کیو ایم کے وفد سے گفتگو کرتے ہوئے کہا کہ قائد تحریک جناب الطاف حسین و احقر رہنماء ہیں جو اپنی سیاسی بصیرت کے طفیل ملک کو درپیش اندرونی و بیرونی خطرات سے نکلنے کیلئے عملی جدوجہد کر رہے ہیں جو قابل ستائش ہے۔ اس موقع پر اقلیتی برادری اور سکھر رہنماؤں نے ملک کی بقاء و سلامتی اور اس کے تحفظ کیلئے اپنی جانب سے ہر ممکن تعاون کا یقین دلایا اور قائد تحریک جناب الطاف حسین کی قیادت پر اعتماد کا اظہار کرتے ہوئے سکھر رہنماؤں نے ایم کیو ایم میں شمولیت کا اعلان بھی کیا۔ بعد ازاں ایم کیو ایم کے وفد نے شمولیت اختیار کرنے والے سکھر رہنماؤں کا خیر مقدم کرتے ہوئے انہیں ایم کیو ایم میں خوش آمدید کہا۔

خدمت خلق فاؤنڈیشن کے زیر اہتمام رمضان المبارک کے آخری عشرے میں غرباء، مساکین، بیواؤں، یتیموں اور مستحقین

میں امدادی سامان کی تقسیم کا سلسلہ آج اختتام پذیر ہو گیا

آخری روز بھی سینکڑوں مستحقین میں امدادی سامان کی تقسیم کیا گیا، مستحقین نے امداد ملنے پر ایم کیو ایم کے قائد تحریک جناب الطاف حسین کا شکریہ ادا کیا اور

ان کی درازی عمر، صحت و تندرستی کیلئے دعائیں بھی کیں

کراچی:۔۔۔ 15، اگست 2012ء

ایم کیو ایم کے فلاحی ادارے خدمت خلق فاؤنڈیشن کے زیر اہتمام رمضان المبارک کے آخری عشرے میں غرباء، مساکین، بیواؤں، یتیموں اور مستحقین میں امدادی سامان کی تقسیم کا سلسلہ آج چوتھے روز اختتام پذیر ہو گیا۔ تفصیلات کے مطابق خدمت خلق فاؤنڈیشن کے صدر دفتر واقع ایس ٹی سیون فیڈرل بی ایریا میں بدھ کی صبح بھی مستحقین کا رش دکھائی دیا جو شام گئے تک جاری رہا۔ مستحقین میں مرد، خواتین، معذور افراد کے علاوہ ضعیف العمر افراد بھی شامل تھے جنہیں ان کی ضروریات کے مطابق لاکھوں روپے مالیت پر مشتمل سلائی مشینیں، وہیل چیئرز، سائیکل، زنانہ مردانہ ملبوسات، واٹر کولر اور راشن کے تھیلے فراہم کئے گئے۔ اس موقع پر مستحقین نے امداد ملنے پر ایم کیو ایم کے قائد تحریک جناب الطاف حسین کا شکریہ ادا کیا اور ان کی درازی عمر، صحت و تندرستی کیلئے دعائیں بھی کیں۔ واضح رہے کہ اس طرح رمضان المبارک کے آخری عشرے میں خدمت خلق فاؤنڈیشن کے زیر اہتمام چار روز مسلسل مستحقین میں کروڑوں روپے کی امدادی اشیاء اور نقد رقم تقسیم کی گئیں جبکہ ان میں گزشتہ دنوں جناح گراؤنڈ عزیز آباد میں منعقد ہونے والا مرکزی امدادی پروگرام بھی شامل ہے جس میں ہزاروں مستحقین مستفید ہوئے۔

ایم کیو ایم واحد جماعت جو غریب اور متوسط طبقے سے تعلق رکھنے والے افراد کو ایوانوں میں پہنچانے میں کامیاب رہی، سلیم دانش

ایم کیو ایم مائچسٹریونٹ کے زیر اہتمام دعوت افطار کے شرکاء سے اظہار خیال

مائچسٹر۔۔۔۔۔ 15 اگست، 2012ء

متحدہ قومی موومنٹ مائچسٹریونٹ کے زیر اہتمام مقامی ہال میں دعوت افطار کا انعقاد کیا گیا جس میں شریک کارکنان، ہمدردوں اور کشمیر برادری سے تعلق رکھنے والے افراد سے خطاب کرتے ہوئے ایم کیو ایم برطانیہ کے آرگنائزر ڈاکٹر سلیم دانش نے کہا کہ ایم کیو ایم واحد سیاسی جماعت ہے جس نے ایک طلبہ تنظیم سے جنم لیا اور یہی تبدیلی کا آغاز تھا کہ ایک تعلیمی ادارے سے شروع ہونے والی طلبہ تنظیم ایک عوامی تحریک بن گئی اور جب یہ عوامی تحریک کراچی سے نکل کر اندرون سندھ، پنجاب، سرحد اور بلوچستان پہنچنا شروع ہوئی تو پاکستان کی اسٹیبلشمنٹ نے ایم کیو ایم کے خلاف سازشیں شروع کر دیں اور ان سازشوں کی انتہا 19 جون 1992ء کو ایم کیو ایم کے خلاف فوجی ریاستی آپریشن کے ذریعے کی گئی۔ انہوں نے مزید کہا کہ ایم کیو ایم واحد جماعت ہے جو غریب اور متوسط طبقے سے تعلق رکھنے والوں کو طاقت کے ایوانوں میں پہنچانے میں کامیاب رہی، اس تاریخی کارنامہ نے ایوانوں میں موجود جاگیرداروں اور وڈیروں کو لرزا کر رکھا دیا ہے، آج عوام کو یہ فیصلہ کرنا ہوگا کہ پاکستان کی پارلیمنٹ میں جاگیرداروں اور وڈیروں کو بھیجنے کے بجائے غریب و متوسط طبقے سے تعلق رکھنے والے پڑھے لکھے باشعور نوجوانوں کو پارلیمنٹ میں بھیجا جائے تاکہ وہ عوامی فلاح و بہبود کے کام سرانجام دے سکیں۔ کیونکہ ملک کے مسائل کا اصل ذمہ دار 2 فیصد مراعات یافتہ طبقہ ہی ہے اور انہی کے سبب 1971 کو سقوط پاکستان کا سانحہ رونما ہوا اور اب بھی اگر ملک و قوم نے 2 فیصد استحصالی طبقے سے نجات حاصل نہ کی تو خاکم بدہن ملک کی بقاء و سالمیت کو شدید ترین خطرات لاحق ہیں جن کی جانب قائد تحریک جناب الطاف حسین بٹال دہل فکر انگیز بیانات دے کر ملک و قوم کو مسلسل آگاہ کرنے میں مصروف ہیں۔ دعوت افطار سے ایم کیو ایم برطانیہ کی آرگنائزر نگ کمیٹی کے رکن سہیل خانزادہ نے اظہار خیال کرتے ہوئے کہا کہ صرف قائد تحریک جناب الطاف حسین کا انقلابی فکر و فلسفہ ہی ملک کو پرخطر اور بحرانی کیفیت سے نجات دلا سکتا ہے کیونکہ ملک میں 98 فیصد عوام کی حکومت ہی پاکستان کی ترقی و خوشحالی کی ضامن ہے اور صرف اسی صورت پاکستان ترقی کی راہ پر گامزن ہو سکتا ہے۔ دعوت افطار سے ایم کیو ایم مائچسٹریونٹ کے انچارج عبدالحفیظ نے بھی اظہار خیال کیا۔

قائد تحریک الطاف حسین کی جدوجہد قربانیوں سے عبارت ہے اور انکی جدوجہد ہمارے لئے مشعل راہ ہے

ملک کی آزادی کیلئے ہمارے بزرگوں نے اپنی جان و مال کی قربانیاں پیش کی، انچارج نوید شمشی

65 ویں جشن آزادی کے موقع پر زونل آفس پر قوم پرچم لہرایا گیا

حیدرآباد۔۔۔۔۔ 15 اگست 2012ء

متحدہ قومی موومنٹ حیدرآباد زون کے جوائنٹ زونل انچارج نوید شمشی نے 65 ویں جشن آزادی کے موقع پر زونل آفس پر قوم پرچم لہرایا۔ پرچم کشائی کی تقریب میں رکن زونل کمیٹی حسنت احمد، یونٹ کے ذمہ داران کارکنان موجود تھے۔ اس موقع پر انہوں نے اظہار خیال کرتے ہوئے کہا کہ قائد تحریک جناب الطاف حسین عظیم انقلابی شخصیت ہیں جنہوں نے ملک بھر کی مظلوم عوام کو ملک میں رائج فرسودہ و جاگیردارانہ نظام سے نجات حاصل کرنے کا شعور بخشاء انہوں نے کہا کہ ملک کی آزادی کیلئے ہمارے بزرگوں نے اپنی جان و مال کی قربانیاں پیش کی اور آج متحدہ قومی موومنٹ بھی ملک بقاء و سلامتی کیلئے ہر قسم کی قربانی کیلئے تیار ہے۔ انہوں نے کہا حق و صداقت کے علمبردار جناب الطاف حسین کی جدوجہد قربانیوں سے عبارت اور انکی جدوجہد ہمارے لئے مشعل راہ ہے۔ انہوں نے کہا کہ ایم کیو ایم انقلابی تحریک ہے جو اس ملک و قوم کو درپیش کسی بھی چیلنج کا مقابلہ کرنے میں موثر کردار ادا کر رہی ہے۔ انہوں نے کہا کہ حق پرست عوام نے کڑی سے کڑی آزمائش میں ثابت قدمی کا مظاہرہ کیا اور قائد تحریک جناب الطاف حسین کی قیادت میں حق پرستی کی جدوجہد کو جاری و ساری رکھا اور آئندہ بھی حیدرآباد سمیت ملک بھر کے حق پرست عوام قائد تحریک جناب الطاف حسین کی قیادت میں پاکستان کی بقاء و سلامتی اور ترقی و خوشحالی کے لئے جدوجہد جاری رکھیں گے۔

پریس کلب حیدرآباد کے ملازمین کو قائد تحریک جناب الطاف حسین کی جانب سے سوٹ اور عیدی

حیدرآباد۔۔۔۔۔ 15 اگست 2012ء

متحدہ قومی موومنٹ حیدرآباد زون کے جوائنٹ انچارج نوید شمشی و اراکین زونل کمیٹی اور حق پرست رکن صوبائی اسمبلی اکرم عادل نے پریس کلب حیدرآباد کے ملازمین کو قائد تحریک جناب الطاف حسین کی جانب سے سوٹ اور عیدی دی۔ اس موقع پر حیدرآباد پریس کلب کے صدر حمید الرحمن سمیت دیگر عہدیداران کو بھی موجود تھے۔

بلوچستان کے بارے میں جناب الطاف حسین کی بات حقائق پر مبنی ہے۔ وفد ایم کیو ایم گوجرانوالہ زون

گوجرانوالہ۔۔۔۔۔15 اگست، 2012ء

متحدہ قومی موومنٹ کے وفد نے سابق صدر گوجرانوالہ بار، سابق صدر تحریک منہاج القرآن گوجرانوالہ ضلع محمد اشفاق بٹر سے ملاقات کی، وفد میں ممبر صوبائی تنظیمی کمیٹی عبدالکریم، زونل جوائنٹ انچارج عدنان حمید، سیکریٹری فنانس رانا افتخار احمد، سیکریٹری نشر و اطلاعات رانا ساجد، ممبر ضلعی کمیٹی رانا عبدالرحمن شامل تھے، انہوں نے اظہار خیال کرتے ہوئے کہا کہ قائد تحریک جناب الطاف حسین نے جن ملکی مسائل کی جانب توجہ مبذول کروائی ہے ان میں سے ایک بھی مسئلہ ایسا نہیں ہے جس کے بارے میں سنجیدگی سے نہ سوچا جائے انہوں نے کہا کہ بلوچستان کے بارے میں جناب الطاف حسین کی بات حقائق پر مبنی ہے اور اگر بلوچستان کے مسائل حل نہ کیے گئے تو خدا نا خواستہ بلوچستان ہاتھ سے نہ نکل جائے اور آج بلوچستان کے بھائی پاکستانی ہونے کو خود کے لیے گالی سمجھتے ہیں اور ان ساری باتوں کے ذمہ دار صرف اور صرف پاکستان کے چند نام نہاد سیاست دان ہیں جنہوں نے ملک کو اس حالت تک پہنچا دیا ہے کہ آج پاکستان کی بقاء و سلامتی داؤ پر لگی ہوئی ہے اور اگر بلوچوں کی بات نہ سنی گئی اور ان کے جائز حقوق انکو نہ دیئے گئے تو یہ پاکستان کے لیے بہت زیادہ نقصان دہ ثابت ہوگا

رمضان کے مبارک ایام میں مساجد کے اطراف میں خصوصی طور پر صفائی ستھرائی اور روشنی کے انتظامات کو بہتر بنایا جائے

میرپور خاص۔۔۔۔۔15 اگست، 2012ء

متحدہ قومی موومنٹ سے تعلق رکھنے والے حق پرست رکن صوبائی اسمبلی فہیم احمد الطانی نے بلدیہ میرپور خاص کے افسران کو ہدایات دیتے ہوئے کہا کہ عید گاہوں کی صفائی اور لائیننگ کا انتظامات کو بہتر بنایا جائے۔ رمضان المبارک کے بابرکت ایام میں مساجد کے اطراف میں خصوصی طور پر صفائی ستھرائی اور روشنی کے انتظامات کو بہتر بنایا جائے، خصوصاً عید گاہوں کی صفائی ستھرائی پر خصوصی توجہ دی جائے تاکہ عید کے موقع پر نمازیوں کو کسی بھی قسم کی پریشانی لاحق نہ ہوں اسکے ساتھ ہی عید کے روز قبرستان جانے والے افراد کو سہولت پہنچانے کے لیے قبرستان کے اندر اور باہر روشنی اور صفائی کے موثر انتظامات کیے جائیں انہوں نے انتظامیہ کو مزید ہدایات دیتے ہوئے کہا کہ شہریوں کی جان و مال کے تحفظ کو یقینی بنایا جائے۔ اور مضامین سے خریداری کے لیے آنے والے افراد کے تحفظ کے لیے پولیس فورس کے گشت میں اضافہ کیا جائے، مرکزی بازاروں اور شاپنگ سینٹروں میں خواتین پولیس تعینات کی جائے تاکہ خواتین کو کسی بھی قسم کی دشواری کا سامنا نہ کرنا پڑے اور رمضان المبارک کے آخری عشرے میں اعتکاف میں بیٹھنے والے افراد اور مساجد کے حفاظت کا موثر اور مضبوط انتظام کئے جائیں۔

